



अधिकतम 39.0 डिग्री  
न्यूनतम 24.0 डिग्री

बिलासपुर, शनिवार, 6 अप्रैल 2024



खरसिया | सारंगढ़ | घरघोड़ा | धरमजयगढ़ | पुसौर | बरमकेला | लैलुंगा | तमनार

## NEET और JEE में चयन नहीं होने पर शत-प्रतिशत फीस वापसी की गारंटी

भिलाई। ऐसे छात्र-छात्राएं जो अभी 12वीं की परीक्षा दिए हैं। उसके लिए 8 अप्रैल से ड्रापर बैच प्रारंभ हो रहा है। जो कि NEET व JEE के छात्र-छात्राओं के लिए है। ड्रापर बैच प्रत्येक दिन 6 घंटे क्लास व 3 घंटे डाउट क्लास लिया जाता है। प्रत्येक रविवार को परीक्षा नीट व जेईई परीक्षा पर आधारित टेस्ट ली जाती है। जिसका परिणाम प्रत्येक सोमवार को आता है। छात्र-छात्राओं को पढ़ाने वाले फैक्ट्री आईआईटीयंस डॉक्टर छात्रों को शिक्षा देते हैं। पिछले वर्ष नीट परीक्षा में कुंवर सिंह 720 नंबर में 695 अंक प्राप्त कर पूरे छत्तीसगढ़

प्राइम कैरियर में ड्रापर व समर कोर्स 8 अप्रैल से प्रारंभ



में प्रथम स्थान हासिल किया। इसी तरह अपूर्व 680, अंकित मंडावी 655, ओमप्रकाश 632, आकांक्षा यादव 617, श्वेता सिंह 612 अंक प्राप्त कर छत्तीसगढ़ में सर्वश्रेष्ठ परिणाम देकर एक अलग पहचान बनाया है। आईआईटी-जेईई की परीक्षाओं में समीर, लाडेकर आईआईटी मुंबई, शैलेंद्र साहू आईआईटी पटना, प्रफुल देवाना आईआईटी B.H.U. में दाखिला हुआ। इसी तरह अनेक छात्र-

छात्राओं ने देश के प्रतिष्ठित मेडिकल कॉलेज और आईआईटी व NIT कॉलेज में दाखिल हुआ। प्राइम कैरियर इस्टीमेट भिलाई शाखा में लगातार नीट व जेईई में टॉप टेन में परिणाम दे रहा है। जो देश में एक अलग पहचान बनाया है क्योंकि यहाँ डॉक्टर और आईआईटीयंस के द्वारा बच्चों को पढ़ाया जाता है। यहाँ हॉस्टल की भी सुविधा है। जैसे छात्र जो अभी 10वीं की परीक्षा दिए हैं। उन छात्र-छात्राओं के लिए समर कोर्स 8 अप्रैल से प्रारंभ हो रहा है। समर कोर्स में यहाँ 100 प्रतिशत कोर्स कम्प्लिट करवाया जाता है। समर कोर्स वाले बच्चों को स्टडी मटेरियल भी दिया जाता है। जो कि नीट व जेईई के छात्र

के लिए बहुत उपयोगी है। यह समर कोर्स केवल तीन माह के लिए है। बच्चों के लिए आयोजित मोटिवेशन क्लासेस भी होता है। प्राइम कैरियर इस्टीमेट पूरे प्रदेश में एक मात्र संस्था है जहाँ स्टार बैच भी है। स्टार बैच में पढ़ने के बावजूद नीट व जेईई में चयन नहीं होता है तो 100 प्रतिशत फीस रिफंड किया जाता है वह भी लिखित दस्तावेज में, भिलाई में तीन शाखा है। पहला प्राइम कैरियर इस्टीमेट सेक्टर-10 ए मार्केट, दूसरा 178/179 न्यू सिविक सेंटर, तीसरा 262 जेनल मार्केट में संचालित है। जिसका मो. नं. 83195-71812 व 7880168887

### खबर संक्षेप



#### फूड पाइजनिंग के मरीजों का शिविर में उपचार

सारंगढ़। बिलासपुर क्षेत्र के ग्राम रानीगढ़ लुइहा के दशगार कार्यक्रम में भोज किए नागरिक विषाक्त भोजन फूड पाइजनिंग से बीमार हो गए। कलेक्टर धर्मेश कुमार साहू के निर्देश पर सीएमएचओ डॉ. अवधेश पाणिग्राही ने बिलासपुर सामुदायिक स्वास्थ्य केन्द्र जाकर मरीजों का हाल चाल जानाए जिसमें से कई स्वस्थ होकर अपने घर चले गए। श्री पाणिग्राही ने बीएमओ पुष्पेन्द्र वैष्णव से मरीजों के द्वारा दिए जा रहे उपचार के संबंध में जानकारी ली और सतत उपचार करने के निर्देश दिए। इसके साथ ही किसी भी प्रकार की आवश्यकता और इलाज के बारे में अवगत कराने के लिए कहा। स्वास्थ्य सुरक्षा की दृष्टि से रानीगढ़ लुइहा में स्वास्थ्य विभाग का कैम्प लगाया गया, जिसमें प्रतीम मिलने की स्थिति में उसका तात्कालिक इलाज किया जा सके।

#### सद्दा पट्टी लिखते दो युवक गिरफ्तार



रायगढ़। थाना प्रभारी जूटमिल निरीक्षक मोहन भारद्वाज के नेतृत्व में 4 अप्रैल को जूटमिल पुलिस द्वारा क्षेत्र में सद्दा पट्टी लिखने वाले और अवैध शराब बेचने वालों की सूचनाएं लेकर छापेमारा कार्रवाई की गई। पुलिस द्वारा द्वारा कबीर चौक के पास आरोपी विनोद यादव पिता सुदामा यादव उम्र 47 वर्ष निवासी मिटटुमुड़ा हीरागगर थाना जूटमिल रायगढ़ तथा दुर्गा चौक मिटटुमुड़ा के पास आरोपी सतीश दास महंत पिता प्रकाश दास महंत उम्र 27 वर्ष निवासी थाना जूटमिल के पीछे वार्ड क्रमांक 32 थाना जूटमिल रायगढ़ को सद्दा पट्टी लिखते पकड़ा गया है। दोनों आरोपियों से नगदी रकम कुल 1150 रूपए दो चालू डाउटपेन और सद्दा पट्टी की जप्त की गई है। आरोपियों पर थाना जूटमिल में पृथक-पृथक धारा 6 छत्तीसगढ़ जुआ प्रतिबंध अधिनियम के तहत कार्रवाई की गई है।

#### 10 लीटर महुआ शराब के साथ आरोपी गिरफ्तार



रायगढ़। तमनार थाना प्रभारी के निर्देश पर प्रधान आरक्षक संतोष कुरें, महिला प्रधान आरक्षक उषारानी तिकी, आरक्षक भीष्मदेव सागर, पुष्पेन्द्र सिद्ध और अमरदीप एक्का के स्टाफ द्वारा ग्राम गोहडीडीपा, तमनार, हुंकराडीपा, कुंजेमुरा, मुडागांव में ग्रामीणों से संपर्क कर अवैध शराब विक्री गांव में निषेधित करने समझाइश दी गई। इसी दरम्यान मुखबीर सूचना पर ग्राम मुडागांव के रघुनाथ चौहान पिता स्व. लक्ष्मीराम चौहान उम्र 58 वर्ष के कोलाबाडी में शराब रेड कार्रवाई किया गया जिसमें आरोपित के कब्जे से 10 लीटर महुआ शराब कीमती 2 हजार रूपए का बरामद हुआ जिसकी विधिवत जपती की गई है। आरोपी पर थाना तमनार में धारा 34, 2 59 क आबकारी एक्ट के तहत कार्रवाई किया गया है।

### एसपी पटेल ने सीसीटीवी समेत निगरानी के संसाधन दुरुस्त करने के लिए निर्देश

## क्राइम मीटिंग में पुलिसिंग की समीक्षा, तीन थानेदारों समेत पांच को मिला प्रशस्ति पत्र

हरिभूमि न्यूज | रायगढ़

लंबे समय के बाद जिला पुलिस ने थाना प्रभारियों और जवानों के मनोबल को बढ़ाने के प्रयास नवपदस्थ पुलिस अधीक्षक दिव्यांग पटेल ने पुनः शुरु किए हैं। इससे पहले आईपीएस संतोष सिंह ने कॉप ऑफ द मंथ शुरु कर थानेदारों का मनोबल बढ़ाया था। अब एक बार फिर आईपीएस डा. दिव्यांग पटेल ने बेहतर पुलिसिंग के लिए थाना प्रभारियों को शाबासी और प्रशस्ति पत्र देकर मातहत जवानों का मनोबल बढ़ाया है। इसी कड़ी में शुक्रवार को पुलिस कंट्रोल रूम में आयोजित क्राइम मीटिंग में पुलिसिंग की समीक्षा करते हुए आईपीएस डा. पटेल ने तीन थानों के प्रभारियों समेत पांच पुलिस अधिकारियों को प्रशस्ति पत्र प्रदान किए। साथ ही जिले की पुलिसिंग में कसावट लाने के लिए बंद और खराब पड़े सीसीटीवी के सुधार समेत तमाम साधनों व संसाधनों को दुरुस्त रखने के निर्देश दिए।

पुलिस अधीक्षक द्वारा थानावर सभी थानों के लॉबत अग्रधार, मार्ग, शिकायत, गुम ईसान, वारंटो की समीक्षा किया गया और प्रभारी को उनके यथाशीघ्र निकाल के संबंध में उचित मार्गदर्शन दिया गया है। पुलिस अधीक्षक ने



#### उल्लेखनीय कार्य के लिए इन्हें मिला प्रमाण पत्र

पुलिस अधीक्षक द्वारा बीते माह गंभीर अपराधों के फरार आरोपियों की पतासाजी, गिरफ्तारी के उल्लेखनीय कार्य के लिए 3 थाना प्रभारी निरीक्षक आशीष राहुतनायक, निरीक्षक प्रशांत राव आहरे, निरीक्षक राजेश जांगडे तथा रेडवॉक होटल से ज्वेलरी की उठाईगिरी के आरोपियों की गिरफ्तारी में विशेष भूमिका के लिए साइबर सेल के आरक्षक प्रशांत पंडा और रविंद्र कुमार गुप्ता को प्रशस्ति पत्र देकर उत्साहवर्धन किया गया। क्राइम मीटिंग में उन्होंने थाना प्रभारी को अधीनस्थों को अच्छे कार्य करने प्रोत्साहित करने कहा गया।

बताया कि होली में सभी अच्छी ड्यूटी किये जिससे जिले में कोई बड़ी घटना दुर्घटना नहीं हुई। इसी प्रकार आगे भी हर प्रकार की ड्यूटी में उपस्थित होने स्वस्थ जिले की कानून व्यवस्था बनी रहे। पुलिस अधीक्षक द्वारा सामाजिक अपराधों पर पूर्णतः प्रतिबंध लगाने जुआ सद्दा और अवैध मादक पदार्थों पर

कार्रवाई जारी रखें। उन्होंने बताया कि सड़क दुर्घटना पर कमी लाने विशेष कार्य योजना के साथ कार्य किया जा रहा है। अपने-अपने क्षेत्रों में यातायात जागरूकता कार्यक्रम के साथ आवश्यक कार्यवाही करें तथा थाना क्षेत्र अंतर्गत कंपनियों में गेट में ही वाहन चालकों के ब्रीथ एनालाइजर से ड्राइवरों की जांच की

### मलेरिया अधिकारी का सीएचसी और पीएचसी में निरीक्षण



रायगढ़। मुख्य चिकित्सा एवं स्वास्थ्य अधिकारी डॉ.वीके चंद्रवंशी के निर्देशन में शुक्रवार को जिला मलेरिया एवं कुछ अधिकारी डॉ.टीजी कुलवेदी के द्वारा सामुदायिक स्वास्थ्य केन्द्र लोईग तथा प्राथमिक स्वास्थ्य केन्द्र भोगी,जिला.रायगढ़ का औचक निरीक्षण किया गया। डॉ.टीजी कुलवेदी द्वारा खण्ड चिकित्सा अधिकारी डॉ.हितेश जायसवाल एवं विकासखण्ड कार्यक्रम प्रबंधक वैभव डियोडिया की उपस्थिति में अस्पताल के विभिन्न क्षेत्रों.ओपीडी आईपीडी दवा विवरण कक्ष, इंजेक्शन कक्ष, लैब, एक्सरे कक्ष, प्रसव कक्ष, औषधि भण्डार गुह एवं कार्यालय के विभिन्न शाखाओं का निरीक्षण किया गया। निरीक्षण के पश्चात सेक्टर सुपरवाइजर्स का बैठक लेकर समस्त राष्ट्रीय कार्यक्रमों में राज्य शासन से प्राप्त

लक्ष्य के विरुद्ध शत प्रतिशत उपलब्धि प्राप्त करने हेतु निर्देशित किया गया। राष्ट्रीय वेक्टर जनित रोग नियंत्रण कार्यक्रम के अंतर्गत शंकास्पद मलेरिया प्रकरणों का जांच एवं उपचार, फाइलेरिया एवं हाईड्रोसिल मरीजों की सूची अद्यतन करने, नए कुछ मरीजों के पहचान करने, सिकल सेल जांच करने एवं स्वास्थ्य संस्था में समस्त अधिकारी कर्मचारी को मुख्यालय में निवास करने, निश्चित समय में ड्युटी में उपस्थित होने स्वास्थ्य सेवायें 24-7 संचालित किए जाने ओपीडी एवं आईपीडी में मरीजों का नियमित देखभाल और एएनसी पंजीयन एवं संस्थागत प्रसव में वृद्धि समस्त राष्ट्रीय कार्यक्रमों का सफलतापूर्वक संचालन किये जाने हेतु निर्देशित किया गया। निरीक्षण के दौरान अस्पताल के समस्त अधिकारी कर्मचारी उपस्थित थे।



#### नगर पंचायत पुसौर में सर्वसुविधायुक्त पुस्तकालय का होगा निर्माण

पुसौर। नगर पंचायत पुसौर में सर्व सुविधायुक्त लायब्रेरी भवन सहित अन्य संबंधित साधन के साथ क्षेत्रीय विधायक व वित्तमंत्री ओपी चैद्री द्वारा नगर पंचायत पुसौर में लायब्रेरी निर्माण कराये जाने का पहल किया जाकर नगर पंचायत पुसौर से प्रस्ताव लिया गया था जिसकी स्वीकृति हो गई है। इसी कड़ी में इन्होंने बताया कि लगभग 99 लाख रूपये से उक्त पुस्तकालय बनाया है। स्थल चयन का कार्य चुनाव के बाद परिशद बैठक में होगी और जहां तय होगा वहीं उक्त लायब्रेरी का निर्माण होगा।

### पुल निर्माण स्थल पर रखे लोहे के चैनल, ब्रैकेट सरिया चोरी के मामले में 5 आरोपी गिरफ्तार

रायगढ़। थाना प्रभारी खरसिया एवं प्रशिक्षु आईपीएस आकाश श्रीश्रीमाल के नेतृत्व में चोरी में शामिल आरोपियों तथा तहत अपराध पंजीबद्ध कर विवेचना में लिया गया था। आज गिरफ्तार किए गए आरोपी नरेश गबेल उर्फ ननकी पिता रामकुमार गबेल उम्र 28 साल, किशोर गबेल पिता मनमोहन सिंह गबेल उम्र 23 साल, गोपाल निषाद पिता कार्तिक राम निषाद उम्र 21 साल, संजय लाल गबेल पिता भजन राम गबेल उम्र 38 साल, संजय यादव पिता रमेश यादव उम्र 30 साल सभी निवासी ग्राम तिरु थाना खरसिया से



पुल निर्माण के लिए रखे 6 नग सेटींग प्लेट, लोहे के ब्रैकेट, 25 एएम लोहे के सरिया और चैनल करीब 50 हजार की संपत्ति बरामद किया गया है। खरसिया पुलिस द्वारा आरोपियों को चोरी के अपराध में न्यायिक रिमांड में पेश कर जेल भेजा गया है।

#### चोरी की बाड़क, मोटर पंप, केबल वायर के साथ तीन आरोपी गिरफ्तार

खरसिया पुलिस द्वारा खेत में सिंचाई के लिए लगाए गए मोटर पंप चोरी मामले में तीन आरोपियों को गिरफ्तार कर न्यायिक रिमांड पर भेजा गया है। 12 मार्च 2024 को थाना खरसिया में मोटर पंप चोरी की रिपोर्ट कृष्ण गुरुरी यादव उम्र 54 वर्ष निवासी ग्राम तिरु थाना खरसिया से भेजे गये थे। आरोपियों को चोरी के अपराध में न्यायिक रिमांड में पेश कर जेल भेजा गया है।



28 साल, किशोर गबेल उम्र 23 साल, राकेश कुमार सिद्धर उम्र 19 साल तीनों निवासी ग्राम तिरु थाना खरसिया में पूछताछ पर करीब 16 हजार रूपए की चोरी करना स्वीकार किया।

### शरीर को झुलसा रही गर्म हवाएं, कल बारिश की संभावना आग उगल रहा सूरज, 41 डिग्री पर पहुंचा तापमान

हरिभूमि न्यूज | रायगढ़

इन दिनों आसमान से आग बरस रहा है, सूरज की तपीस व गर्म हवाएं शरीर को झुलसा रही है। तापमान 41 डिग्री पर पहुंच गया है, ऐसे में लोग गर्मी व धूप से बचने कई तरह के जतन कर रहे हैं। हालांकि आज तापमान में गिरावट के साथ ही कल बारिश होने की संभावना मौसम विभाग द्वारा व्यक्त की जा रही है। तेज धूप के साथ गर्मी बढ़ती जा रही है। तापमान 40 डिग्री से ऊपर पहुंच गया है। भीषण गर्मी से लोग हलका नहीं है। इस बीच छह और सात अप्रैल को मौसम का मिजाज बदलने की संभावना है। इससे तापमान में गिरावट दर्ज की जा सकती है। इससे लोगों को गर्मी से



थोड़ी राहत मिल सकती है। हालांकि अभी मौसम ऐसे ही रहने की संभावना है। मौसम विभाग के अनुसार प्रदेश में अगले दो दिनों में अधिकतम तापमान में कोई बदलाव होने की संभावना नहीं है। दो दिनों के बाद अधिकतम तापमान में 3-4 डिग्री सेल्सियस तक गिरावट होने की संभावना है। मौसम एक्सपर्ट का कहना है कि 6 तारीख को प्रदेश के मध्य भाग में तापमान में कमी होने

की संभावना है। इसके बाद 7 अप्रैल को एक दो जगहों पर गरज चमक के साथ हल्की मध्यम बारिश होने की संभावना है। साथ ही अंधड़ 30 से 40 किमी प्रति घंटा के रफ्तार से चलने की संभावना है। मौसम विभाग के कहना है कि दक्षिण तमिलनाडु से दक्षिण पूर्व मध्यप्रदेश तक आंतरिक कर्नाटक विदर्भ होते हुए एक द्रोणिक वायु का अर्धचालय आसत सुदूर से 0.9 किमी की ऊंचाई पर स्थित है। इसके प्रभाव से प्रदेश का मौसम बदलने की संभावना है। तापमान में गिरावट होने की संभावना है। एक दिनों तक मौसम में बदलाव होने की संभावना नहीं है। हालांकि इसके बाद द्रोणिका के प्रभाव से मौसम में बदलाव होगा और बारिश के आसार रहेंगे।



तमनार। श्री राम चरित मानस कथा का आयोजन 1 से 5 अप्रैल तक किया जा रहा है। पितृ वस्त्रों से सुसज्जित सैकड़ों महिलाओं ने विधि-विधान से पूजा अर्चना कर जय जय राम सीता राम का जयकारा लगाते हुए कलश स्थापना अंगुरारोपण किया गया। सुप्रसिद्ध रामायण कथाकार लोक गायक हिरेश सिन्हा जितेश्वरी सिन्हा कांकेर, गजानंद महाराज बड़े सिपल, मानस वक्ता भोजराज अरुण बरमकेला अन्य द्वारा श्री राम चरित मानस कथा का गायन वादन मानस वक्ताओं के मुखरबिंद हर दिन सैकड़ों श्रद्धालु भक्तजनो कथा अमृत का रसपान कर रहे है। किसी भी समाज में संस्कृति सभ्यता को अक्षुण्ण बनाए रखने के लिए विभिन्न परंपराओं को आत्मसात करने की परंपरा रही है जिसके लिए विविध धार्मिक अनुष्ठान, रामायण, भागवत, राम सप्ताह, हवन पूजन आदि कराए जाते रहे हैं।

## फिल्म इवेंट

## हॉलीवुड

## 'जोकर: फोली ए ड्यूक्स' का पोस्टर जारी, ट्रेलर रिलीज की तारीख तय

निर्देशक टॉड फिलिप्स की अरबों डॉलर की बॉक्स ऑफिस हिट 'जोकर' (2019) की बहुप्रतीक्षित अगली कड़ी 'जोकर: फोली ए ड्यूक्स' अपने एलान के बाद से ही सुर्खियों में है। निर्माताओं ने फिल्म का नया पोस्टर जारी कर दिया है। साथ ही इसके ट्रेलर रिलीज की तारीख से भी पर्दा उठा दिया गया है। 'जोकर' की सीक्वल 4 अक्टूबर 2024 को सिनेमाघरों में दस्तक देगी। 'जोकर: फोली ए ड्यूक्स' का ट्रेलर आज से एक सप्ताह बाद मंगलवार, 9 अप्रैल को जारी होगा। पहला आधिकारिक 'जोकर 2' का पोस्टर जारी होते ही दुनियाभर के सिनेप्रेमियों का दिल जीतने में सफल रहा है। पोस्टर हमें जोकिन फॉर्निक्स की जोकर के रूप में वापसी और लेडी गागा की हालें किवन के रूप में पहली फिल्म की एक झलक देता है। फिलिप्स की 2019 की हिट फिल्म 'जोकर' ने वैश्विक बॉक्स ऑफिस पर 1 बिलियन डॉलर से अधिक की कमाई की और 11 अकादमी पुरस्कार नामांकन अर्जित किए। 'फोली ए ड्यूक्स' शब्द का अर्थ 'साझा मनोविकृति' या 'साझा भ्रम विकास' है, जो निश्चित रूप से जोकर और हालें किवन के बीच विकृत रिश्ते का संदर्भ है। जाजी बीटज 'जोकर 2' में सौफी डर्मोड की भूमिका निभाएंगे, जबकि ब्रेंडन ग्लोसन (मिस्टर मर्सिडीज) और कैथरीन कौनर (गोट आउट, बॉन्ड न्यू चेरि फ्लेवर) भी अभिनय करेंगे। टॉड फिलिप्स और स्कॉट सिल्वर ने 2019 की हिट फिल्म की सीक्वल को कहानी लिखी है।

## टॉलीवुड

## यश की फिल्म 'टॉक्सिक' सुर्खियों में, कर्नाटक में लगा है भव्य सेट

यश अपनी आगामी फिल्म 'टॉक्सिक: ए फेयरी टेल फॉर ग्रोन-अप्स' को लेकर सुर्खियों में हैं। गीतू मोहनदास के निर्देशन में बन रही इस फिल्म से जुड़ा हर एक अपडेट हेडलाइंस का हिस्सा बन रहा है। इसी बीच वेंकट के नारायण की केवीएन प्रोडक्शंस और यश की मॉन्स्टर ड्रिफ्टिंग द्वारा निर्मित, 'टॉक्सिक' से जुड़ी एक बड़ी जानकारी सामने आई है। खबरों के अनुसार, अभिनेता यश कर्नाटक में अपनी बहुप्रतीक्षित फिल्म 'टॉक्सिक: ए फेयरी टेल फॉर ग्रोन-अप्स' की शूटिंग शुरू करने की तैयारी कर रहे हैं। गीतू मोहनदास के निर्देशन में बन रही इस फिल्म की शूटिंग जल्द ही कर्नाटक में शुरू होगी। निर्माताओं ने पहले से ही बड़े पैमाने पर सेट बनाए हैं, जिससे राज्य में जमीनी स्तर के लोगों, तकनीशियनों और उभरती प्रतिभाओं के लिए नौकरी के अवसर और रास्ते तैयार हो रहे हैं। यश और केवीएन ने अन्य स्थानों पर फिल्म के कुछ हिस्सों की शूटिंग से पहले कर्नाटक में 'टॉक्सिक' मुख्यालय स्थापित करने की पहल की। एक मीडिया रिपोर्ट के मुताबिक, निर्माताओं ने एक बयान में कहा, 'बेहतरीन सुविधाओं की कमी के कारण, हमारी सभी बड़ी फिल्मों की शूटिंग राज्य के बाहर होती है। यश ने लंबे समय से यह चिंता व्यक्त की है, और इसे बदलने के लिए, हम केवीएन प्रोडक्शंस और मॉन्स्टर ड्रिफ्टिंग प्रोडक्शंस में कर्नाटक में टॉक्सिक की शूटिंग शुरू कर रहे हैं।' 'टॉक्सिक: ए फेयरी टेल फॉर ग्रोन-अप्स' 10 अप्रैल, 2025 को स्क्रीन पर रिलीज होने वाली है। 'टॉक्सिक' एक गैंगस्टर ड्रामा कहा जाता है, जो ड्रग माफिया के बैकग्राउंड पर आधारित है। कथित तौर पर कर्नाटक कपूर और कियारा आडवाणी को फिल्म में मुख्य भूमिका निभाने के लिए चुना गया है।

## भोजपुरी

## रायपुर के विशाल अब मराठी फिल्म में भी आएंगे नजर

छत्तीसगढ़ (रायपुर) में पले-बढ़े अभिनेता विशाल सुदर्शनवार लगातार संघर्ष करते हुए मुंबई फिल्म जगत में अभिनेता और लेखक के तौर पर अपना मकाम बना रहे हैं। उन्हें बहुचर्चित मूवी ठाकरे, मर्दानी 2 और योद्धा के लिए जाना जाता है। उन्होंने अभिजीत पानसे द्वारा निर्देशित एक बायोपिक फिल्म 'ठाकरे' में राज ठाकरे की भूमिका निभाई, जिसमें नवाजुद्दीन सिद्दीकी ने बाल ठाकरे का अभिनय किया और यश राज फिल्म के बैनर तले गोपी पुथरन द्वारा निर्देशित 'मर्दानी 2' में रानी मुखर्जी अभिनीत एक सबसे भरोसेमंद पुलिसकर्मी एस्पेसओ विनय की भूमिका निभाई। उन्होंने हाल ही में धर्मा प्रोडक्शंस के साथ एक बड़े बजट की फिल्म 'योद्धा' की है, जिसका निर्देशन सागर अम्बे और पुष्कर ओझा ने किया है, जिसमें सिद्धार्थ मल्होत्रा और दिशा पटानी ने अभिनय किया है। विशाल सुदर्शनवार ने बताया कि उनकी स्कूलिंग रायपुर छोटा पारा सरकारी स्कूल में हुई है। इसके बाद छत्तीसगढ़ कॉलेज से कॉमर्स में प्रेज्युएशन किया। क्रिकेट के साथ थिएटर में भी दिलचस्पी थी। पूर्ण में थिएटर किया फिर 2008-09 में मुंबई गया। विशाल ने बताया कि उनके पिता विशाल सुदर्शनवार रायपुर की श्याम सिनेमा के बुकिंग क्लर्क थे और बचपन से फिल्मों देख कर ही फिल्म जगत के प्रति आकर्षण जागा। विशाल ने बताया कि उन्होंने पहले सचिन मोहिते द्वारा निर्देशित टीवी श्रृंखला 'शोरीयं गाथा' में अभिनय किया था और मुख्य प्रतिद्वंद्वी रटाइपर मेनन की भूमिका निभाई थी। एक लेखक के रूप में उनका सफर थिएटर से शुरू हुआ, जहां वे नाटकों के लिए संवाद और दूर्य लिखते थे। बाद में वह पटकथा लेखन में आये। उन्होंने कुछ वेब शो, फिल्मों और लघु फिल्मों लिखी हैं। कश्मीर पर आधारित उनकी एक्शन ड्रामा 'वेब सीरीज' और एडवेंचर सुपर नेचुरल थ्रिलर 'वेब सीरीज प्रसिद्ध स्टूडियो के साथ विचारार्थी' हैं। वह एक बड़े प्रोडक्शन हाउस के लिए भारतीय सेना के शहीद के जीवन पर आधारित एक बड़े बजट की बायोपिक फिल्म भी लिख रहे हैं। विशाल ने बताया कि वह एक मराठी फिल्म बतौर लीड नजर आएंगे, जिसे साजिद नाडियावाला बना रहे हैं।



अफ्रीकी लाल-काला जादू

अफ्रीकन फैशन इंटरनेशनल (एफआई) फैशन की दुनिया में गुणवत्ता, किफायती और प्रामाणिक अफ्रीकी डिजाइनर ड्रेस उपलब्ध कराता है। 2007 से शुरू हुई इस पहल ने वैश्विक फैशन उद्योग में विविधता की कमी को पूरा किया है। हाल ही में एफआई में लाल और काले रंग के सम्मिश्रण के साथ मॉडल को पेश किया।

## कटे-फटे पैरों की देखभाल करने के लिए काम आएंगी ये चीजें

त्वचा की सही तरीके से रोजाना देखभाल करने से स्किन मॉइस्चराइज रहती है। इसके लिए आप नेचुरल चीजों का इस्तेमाल करें। खूबसूरत त्वचा पाने के लिए हम क्या-कुछ नहीं करते हैं। स्किन केयर रूटीन से लेकर घरेलू नुस्खें तक आजमाते हैं। बदलते मौसम और घर के कामकाज में लगे रहने के कारण केवल चेहरे की ही नहीं बल्कि पैरों की त्वचा को भी कई तरीके से नुकसान पहुंचता है। अक्सर स्किन ड्राईनेस के कारण त्वचा खुदरी हो जाती है और स्किन कटने लगती है। पैरों की सही तरीके से देखभाल करने से स्किन ड्राई नहीं होती है। आइये जानते हैं कैसे करें हाथों की देखभाल ताकि इनकी ड्राईनेस कम हो पाए और त्वचा मॉइस्चराइज हो सके। नेचुरल चीजें आएंगी काम: त्वचा के लिए नेचुरल चीजें बेहद लाभदायक होती हैं। ऐसा इसलिए यह पूरी तरह से नेचुरल होती हैं। वहीं आप घर में मौजूद चीजें जैसे गुलाब जल, कच्चा दूध, शहद जैसी चीजों से त्वचा को मॉइस्चराइज कर सकती हैं। आप चाहे तो इन सब चीजों की मदद से घर में स्किन मॉइस्चराइजर भी बना सकती हैं और खुदरी त्वचा को समय-समय पर सही तरीके से नमी प्रदान कर सकती हैं। पेडीक्योर करने के फायदे क्या हैं? जरूरी नहीं है कि आप नेल केयर रूटीन बाहर से ही करवाया जाये और देरों रुपये लगाये जाए। त्वचा की देखभाल करने के लिए आप घरेलू चीजों की मदद भी ले सकती हैं और त्वचा को मॉइस्चराइज भी कर सकती हैं। इसके लिए आप एक बाउल में गुनगुना पानी लेकर इसमें गुलाब जल डालकर 10 से 15 मिनट तक के लिए पैरों को डूबोकर रख सकती हैं। इसके बाद हाथों को तौलिये से साफ करके फुट क्रीम का इस्तेमाल कर सकती हैं। पैरों की त्वचा को डीप मॉइस्चराइज करने के लिए क्या करें?



खुदरे पैरों को मॉइस्चराइज करने के अनेक तरीके होते हैं। इसके लिए आपको अलग से फुट क्रीम खरीदने की जरूरत नहीं है, बल्कि आप घर में रखे नारियल के तेल से भी त्वचा को सही मात्रा में नमी प्रदान कर सकते हैं। दिन में कम से कम 2 से 3 बार तक आप पैरों को धोने और सूखाने के बाद नारियल के तेल से पैरों और नाखूनों पर मसाज कर सकती हैं। इसके लिए किसी अच्छे मेकअप आर्टिस्ट से भी सलाह ले सकती हैं। किसी भी चीज को चेहरे पर लगाने से पहले एक्सपर्ट की सलाह जरूर लें।

## घर पर बना रही हैं हेयर टोनर, तो इन छोटी-छोटी बातों का रखें ध्यान

अगर आप अपने कलर्ड हेयर को एक परफेक्ट टच देने के लिए हेयर टोनर को घर पर ही बना रही हैं तो आपको कुछ छोटी-छोटी बातों का खासतौर पर खयाल रखना चाहिए। जानें इस लेख में। स्किन की केयर करने के लिए हम सभी टोनर का इस्तेमाल करती हैं। यहां तक कि हम बेसिक स्किन केयर रूटीन में शामिल किया जाता है। हालांकि, अब स्किन टोनर की ही तरह हेयर टोनर भी काफी पॉपुलर होने लगे हैं। अमूमन कलर्ड हेयर पर इनका इस्तेमाल किया जाता है। हेयर टोनर एक ऐसा प्रोडक्ट है जो आपके बालों के कलर को सही या फिर पर्सनलाइज करने में आपकी मदद करता है। आमतौर पर, प्रोफेशनल कलर ट्रीटमेंट के बाद कलर को और भी ज्यादा विजिबल बनाने या फिर कलर टोन को करेक्ट करने के लिए हेयर टोनर को काम में लाया जा सकता है। जिससे आपके बालों के कलर को एक प्रोफेशनल फिनिशड लुक मिलता है। बालों के कलर को जॉर्न: मार्केट में तो आपको हर हेयर कलर के अनुसार टोनर मिल जायेंगे। लेकिन जब आप इसे घर पर बना रहे हैं तो आपको अपने बालों के कलर और उसे किस तरह से टोन देना चाहते हैं, उसके बारे में जानें। जब आप ऐसा करते हैं तो इससे सही इंग्रीडिएंट्स का चयन करके



बालों को बेहतर तरीके से टोन कर पाते हैं। यहां आपको यह भी जानना चाहिए कि हर इंग्रीडिएंट का बालों पर एक अलग इफेक्ट होता है। मात्रा का रखें ध्यान: कई बार ऐसा होता है कि हेयर टोनर बनाते समय हम इंग्रीडिएंट्स को अंदाज से इस्तेमाल करते हैं। लेकिन ऐसा करने से आप बालों को सही तरह से टोन नहीं कर सकते हैं। इसलिए, हमेशा ध्यान रखें कि आप जब भी घर पर खुद से हेयर टोनर बनाएं तो सभी इंट्रिडियन्स को बारीकी से फॉलो करें। आप सामग्रियों की मात्रा व अनुपात का खास खयाल रखें। तभी आपको मसपसंद रिजल्ट मिल सकते हैं। अगर आप पहली बार खुद का हेयर टोनर बना रही हैं और इसलिए अपने बालों के कलर और उसे किस तरह से टोन देना चाहते हैं, उसके बारे में जानें। जब आप ऐसा करते हैं तो इससे सही इंग्रीडिएंट्स का चयन करके

## गर्मी में पसीने से मेकअप हो जाता है चिपचिपा इसके लिए फॉलो करें जरूरी शानदार टिप्स

गर्मी में जब भी हम मेकअप करते हैं तो वो अक्सर पसीने में चिपचिपा हो जाता है। इसके लिए जरूरी है कि आप सही टिप्स को फॉलो करें, ताकि मेकअप लंबे समय तक टिका रहे। गर्मी शुरू होते ही सबसे ज्यादा दिक्कत स्किन पर आती है। ऐसा इसलिए क्योंकि तेज धूप में निकलने से सनबर्न होने लगता है। साथ ही स्किन पसीने की वजह से चिपचिपी हो जाती है। ऐसे में सबसे ज्यादा दिक्कत आती है जब हम मेकअप करके बाहर निकलते हैं। ज्यादा गर्मी होने की वजह से जो पसीना हमारे फेस पर आता है। इससे सारा मेकअप खराब हो जाता है। साथ ही स्किन चिपचिपी हो जाती है। ऐसे में जरूरी है कि आप कुछ खास टिप्स का ध्यान रखें, ताकि आपका मेकअप लंबे समय तक टिका रहे। मेकअप करने से पहले स्किन को करें हाइड्रेट: कई बार धूप में



ज्यादा निकलने की वजह से स्किन पर मौजूद नमी कम हो जाती है। ऐसे में स्किन के पोर्स ओपन हो जाते हैं, जिसकी वजह से ज्यादा पसीना आने लगता है। ऐसे में जरूरी है कि आप एलोवेरा जेल या कोकोनट वाटर का इस्तेमाल चेहरे पर करें। इससे स्किन हाइड्रेट रहती है। साथ ही यह एक्सट्रा ऑयल को कम कर देते हैं। जिससे

मेकअप चिपचिपा नजर नहीं आता है। लाइट मॉइश्चराइजर का करें इस्तेमाल: मेकअप करने से पहले हम अपनी स्किन को अच्छे से प्रेप करते हैं, ताकि मेकअप अच्छा लगे। इसके लिए हम अक्सर प्राइमर का करें पहले मॉइश्चराइजर का इस्तेमाल करते हैं। लेकिन अगर आपकी स्किन ऑयली है तो गर्मी के मौसम में आप लाइट वेट मॉइश्चराइजर को मेकअप से पहले लगाएं, ताकि आपका मेकअप चिपचिपा नजर न आए। इसके लिए आप एक्सपर्ट की सलाह ले सकती हैं। वॉटरप्रूफ मेकअप का करें इस्तेमाल आजकल मार्केट में अलग-अलग तरह के मेकअप आने लगे हैं। अगर आपकी स्किन ज्यादा ऑयली है तो गर्मी के मौसम में आपको वॉटरप्रूफ मेकअप का इस्तेमाल कर सकती हैं। ऐसा इसलिए क्योंकि इससे मेकअप चिपचिपा नजर नहीं आता है।

## गर्मी के मौसम में आपका लुक निखारेगी चेक शर्ट

## चेक की शर्ट खरीदने से पहले इन बातों का रखें ध्यान, जलवा रहेगा बरकरार



रंग: आमतौर पर पुरुष चेक शर्ट की शॉपिंग कलर देखकर ही करते हैं। लेकिन पुरुष कलर को चुनते हैं, जो उस चेक पर अच्छा लगे रहता है। लेकिन चेक शर्ट का कलर चुनने की बारी आप तो न्यूट्रल रंगों का चुनाव ही सही रहता है। न्यूट्रल रंग मतलब सफेद, हरा और नेवी। ये रंग हर कलर के बॉटम के साथ चला जाते हैं। कंग सकते हैं ये सेफ साइड ऑप्शन है। पैटर्न छोटे चेक स्मार्ट लुक देते हैं लेकिन बड़े चेक कैजुअल लुक देते हैं। इन दोनों के बीच वाले चेक का चुनाव आपको वर्सेटाइल लुक जरूर देगा।

फैब्रिक: फैब्रिक को चुनाव चाहिए, जिससे बनी शर्ट और बंद दोनों ही होने पर आप परफेक्ट दिखें। इसके लिए आपको सॉफ्ट कपड़ा ही चुनाव होगा, जैसे कॉटन। चमकते रंगों से बचते हैं तो: हो सकता है आप भी उन ज्यादातर पुरुषों में शामिल हों, जो चमकते हुए बाइट रंग के कपड़े चुनने से बचते हैं तो भी सिर्फ इसलिए कि लोग पूरे पूरे कर देखेंगे। तो चेक शर्ट आपके इस डर के बिना, बाइट रंग पहनने का मौका देती है। होता ये है कि इसमें मौजूद चेक चमकते रंगों को भी पूरी तरह से फोकस में नहीं आने देते हैं। इसलिए पुरुषों के लिए बाइट रंग का चुनाव करना आसान हो जाता है। स्टाइलिस्ट निधि शर्मा कहती हैं कि इसलिए चेक शर्ट के साथ बाइट रंग जैसे ऑरेंज, टैज्जिन रेंड आदि को चुन सकते हैं। कट सकते हैं कि चेक के साथ आप अपने मन के सभी रंगों में शर्ट खरीद सकते हैं। चेक का फैशन हमेशा: चेक एक ऐसा पैटर्न है, जो हर दौर, हर उम्र, हर रंग और हर कटकाटी के साथ मैच करता है। ये हर लुक के साथ अच्छा लगता है। आप खुद ही देखिए, इसकी लोण फॉर्मल की तरह भी पहनते हैं और कैजुअल की तरह भी। ऑफिस जाने वाले इस लुक में दिख जायेंगे तो कॉलेज के यंगस्टर भी। इतना ही नहीं इसमें फुल स्लीव और हाफ स्लीव दोनों ही अच्छी लगती हैं। बात यही खत्म नहीं होती है, इसको लेयरिंग में पहनना भी आउट ऑफ फैशन नहीं लगता है। पहचानिए बेस्ट लुक: एक मौसम वो भी होता है, जब जाड़ा तो होता है लेकिन इतना नहीं कि जैकेट पहनी जाए। इस वक्त चेक शर्ट का चुनाव अच्छा रहता है। आपको शर्ट के नीचे टीशर्ट पहनी होगी ताकि ठंड न लगे। ऐसा करके आप अपना लुक भी सुधार लेंगे, वो अलगा। गर्मी लगे तो शर्ट उतार लीजिए। आपका लुक नहीं बिगड़ेगा, क्योंकि अंदर टीशर्ट तो होगी ही। जगमगीले लुक से ऊब होने लगे तो फुल या हाफ चेक शर्ट के साथ शॉर्ट पहने जा सकते हैं। ये लुक कुछ ज्यादा स्मार्ट और नेचुरल लगेगा। पब ही

## गर्मियों में पहनें सिंपल डिजाइन वाली कुर्तियां, राहत मिलेगी और निखरेगा लुक



फैशन

कुर्ती को स्टाइल करने के लिए आप जीन्स से लेकर लेगिंग या शरारा तक को चुन सकती हैं। वहीं इसकी स्टाइलिंग आप अपने लुक के हिसाब से ही करें।

स्टाइलिश दिखने के लिए हम क्या-कुछ नहीं करते हैं। वहीं कुर्ती का चलन तो हमेशा फैशन ट्रेंड में रहता है। कुर्ती के लेटेस्ट डिजाइन की बात करें तो आजकल आलिया कट डिजाइन की कुर्ती को काफी पसंद किया जा रहा है। इसमें आपको कई तरह के पैटर्न और प्रिंट आसानी से मिल जायेंगे।

कुर्ती को स्टाइल करने के भी कई तरीके होते हैं। तो चलिए आज हम आपको दिखाने वाले हैं आलिया कट कुर्ती के खास डिजाइंस जिन्हें आप आसानी से इस फेस्टिव सीजन से लेकर किसी भी पार्टी लुक के लिए कर सकती हैं ट्राई। साथ ही बताएं इन्हें स्टाइल करने के टिप्स।

जैकेट स्टाइल आलिया कट कुर्ती डिजाइन: फैसी लुक पाना चाहती हैं तो इस तरीके से सिंपल कुर्ती के ऊपर आलिया कट वाली जैकेट को पहन सकती हैं। जैकेट को बांधने के लिए आप डोरी का इस्तेमाल कर सकती हैं। डोरी में लगाने के लिए आप हवी लटकन का इस्तेमाल कर सकती हैं। इस तरह के लुक को आप ड्रेस की तरह भी पहन सकती हैं या चाहे तो इसे सूट की तरह पहन सकती हैं।

शॉर्ट लेंथ आलिया कट कुर्ती डिजाइन: अगर आप इंडो-वेस्टर्न लुक ट्राई करना चाहती हैं तो इस तरह से शॉर्ट लेंथ आलिया कट कुर्ती को स्टाइल कर सकती हैं। इस तरह में आपको सिंपल कुर्ती के साथ-साथ आपको कुर्ता सेट में भी आपको काफी ऑप्शन आसानी से मिल जायेंगे। शॉर्ट लेंथ कुर्ती को स्टाइल करने के लिए आप धोती या शरारा के साथ इसे स्टाइल कर सकती हैं।





## वरुण चौथी बार पिता डेविड धवन की फिल्म में दिखेंगे

मुंबई। वरुण धवन को पिछली बार फिल्म 'बवाल' में देखा गया था, जिसमें उनके काम को खूब सराहा गया। फिलहाल वरुण के हाथ में कई फिल्मों में और अब एक और फिल्म उनके खाते में जुड़ गई है। अभिनेता ने एक बार फिर अपने पिता और मशहूर निर्देशक डेविड धवन से हाथ मिला लिया है और अब दोनों मिलकर फिर अपनी

फिल्म से दर्शकों को लोट-पोट करने की पूरी तैयारी में हैं। डेविड और वरुण ने टिप्स फिल्मस से हाथ मिलाया है। रमेश तौरानी फिल्म के निर्माता हैं। भले ही फिल्म के शीर्षक से भी पता नहीं उठा हो, लेकिन इसकी रिलीज तारीख सामने आ चुकी है। यह फिल्म 2 अक्टूबर, 2025 को सिनेमाघरों में रिलीज होगी।

**लाइफ Style**

## भूमि पेडनेकर

मर्डर की गुत्थी सुलझाएंगी

एजेंसी ►► मुंबई

बॉलीवुड अभिनेत्री भूमि पेडनेकर अपनी आने वाली वेबसीरीज 'द लॉस ऑफिसर' की भूमिका में नजर आएंगी। भूमि पेडनेकर ने कहा कि मुझे करियर के शुरुआती दौर से ही चुनौतियां पसंद रही हैं। खास बात यह है कि शुरू से ऐसी भूमिकाएं मिलीं, जिन्होंने मुझे मेरी सीमाओं से आगे जाकर काम करने की हिम्मत दी।

वेबसीरीज द लॉस में मेरा किरदार बहुत चुनौतीपूर्ण है और मेरे लिए यह नया जॉनर भी है। इसमें एक्शन का काफी मौका मिला है। मेरे रोल रीटा फरेरा में कई परतें हैं। वह बाहरी और अंदरूनी विचारों के मतभेदों के बीच फंसी है। मैं इसे पूरे आत्मविश्वास के साथ निभाने के लिए उत्सुक हूं। मेरे पास पहले भी कई कहानियां आई हैं, जहां महिलाएं यूनियन में थीं, लेकिन यह बहुत प्रभावशाली है। मैंने पहले इस तरह के रोल के बारे में नहीं पढ़ा है, न देखा है। कहानी शुरू ही यहाँ से होती है कि मेरा पात्र मुंबई की डीसीपी के तौर पर अपना काम शुरू करती है और वह कई मर्डर केस और अन्य क्राइम को सुलझाती है। वेब सीरीज द लॉस अमेजन प्राइम वीडियो पर स्ट्रीम होगी। भूमि को अब तक की फिल्मी जर्नी की बात की जाए तो बड़े पदों से ओटीटी प्लेटफॉर्म पर भूमि ने बड़ी ही बखूबी से अपनी दमदार एक्टिंग से दोनों ही प्लेटफॉर्म पर अपनी जगह बनाई है लेकिन अब एक्ट्रेस हॉलीवुड में भी अपना सिक्का आजमाना चाहती है। एक्ट्रेस ने अपनी इस इच्छा का बारे में हाल ही में अपने एक मीडिया इंटरव्यू में बात की। एक इंटरव्यू में भूमि ने कहा है कि हॉलीवुड में अब सांत्वली लड़कियों का करियर आसमान छू रहा है।



## हॉलीवुड मसाला

### बारबरा रश का निधन




लॉस एंजिल्स। हॉलीवुड की दिग्गज एक्ट्रेस बारबरा रश नहीं रही। उन्होंने 97 साल की उम्र में अंतिम सांस ली। बारबरा रश की बेटी और फॉक्स न्यूज चैनल की सीनियर कॉरस्पोंडेंट क्लाउडिया कोवन ने फॉक्स न्यूज डिजिटल को अपनी माँ की मृत्यु की पुष्टि की। बारबरा रश को इट केम फ्रॉम आउटर स्पेस जैसी प्रतिष्ठित फिल्मों में अपनी भूमिका के लिए जाना जाता है। इसके साथ ही उन्हें 'पॉलिन प्लेस' और 'ऑल माई विल्ड्स' जैसी टेलीविजन सीरीज में भी अपनी उपस्थिति दर्ज करवाया।



### जस्टिन और हैली बीबर ने साथ मनाया ईस्टर

लॉस एंजिल्स। हॉलीवुड सिंगर जस्टिन बीबर और उनकी पत्नी हैली बाल्डविन बीबर ने ईस्टर को काफी खास अंदाज में मनाया। हाल ही में हैली ने अपने इंस्टाग्राम पर अपने ईस्टर सेलिब्रेशन की एक प्यारी सी झलक दिखाई। दरअसल, पिछले काफी लंबे समय से दोनों के अलग होने की खबरें हर तरफ छाई हुई थीं। ऐसे में हैली द्वारा शेयर की गई इस ईस्टर सेलिब्रेशन की फोटो ने इन सभी अफवाहों पर फुल स्टॉप लगा दिया है। बता दें, दोनों ने साल 2018 में एक दूसरे से शादी की थी। इससे पहले दोनों ने एक दूसरे लंबे समय तक डेट किया था। हालांकि, इससे पहले भी हैली ने जस्टिन के 30वें बर्थडे पर कुछ तस्वीरें और वीडियो शेयर की थी, जिसके बाद इस सभी अफवाहों पर ब्रेक लग गया था।



## 'लव एंड वॉर' में बनेंगी जैज सिंगर...

मुंबई। निर्देशक संजय लीला भंसाली इन दिनों जहां अपने करियर की पहली वेब सीरीज 'हीरोमंडी' को लेकर सुर्खियां बटोर रहे हैं, वहीं उनकी फिल्म 'लव एंड वॉर' भी चर्चा का विषय बनी हुई है। इस फिल्म के जरिए पहली बार राणी कपूर, आलिया भट्ट और विक्की कौशल की तिकड़ी दर्शकों के बीच आ रही है। ये फिल्म 1964 में आई राज कपूर की फिल्म 'संगम' से प्रेरित होगी, जो क्रिसमस, 2025 में सिनेमाघरों में रिलीज होगी। अब इससे जुड़ी नई जानकारियां सामने आई हैं, वहीं आलिया के किरदार से भी पर्दा हट चुका है। वह इस फिल्म में जैज गायिका बनी हैं। रिपोर्ट के मुताबिक, जैसा फिल्म का नाम है 'लव एंड वॉर', इससे ये तो जाहिर है कि फिल्म की कहानी प्यार, वफादारी, बलिदान और रिश्ते के फिसलों के आस-पास घूमने वाली है।



## फिल्म 'रुस्तान' 26 को देगी दस्तक...

मुंबई। सलमान खान के बहनोई और बॉलीवुड अभिनेता आयुष शर्मा पिछले लंबे समय से अपनी आने वाली फिल्म 'रुस्तान' को लेकर चर्चा में हैं। इसमें आयुष की जोड़ी सुश्री मिश्रा के साथ बनी है, जिसे पहली बार देखा जाएगा। इस फिल्म के जरिए सुश्री अभिनय की दुनिया में कदम रखने जा रही हैं। अब आयुष ने 'रुस्तान' का नया पोस्टर साझा किया है। इसके साथ उन्होंने फिल्म के ट्रेलर की रिलीज तारीख से पर्दा उठा दिया है। 'रुस्तान' का ट्रेलर आज 5 अप्रैल को जारी किया जाएगा। आयुष ने पोस्टर साझा करते हुए लिखा, 'अब होगा असली हंगामा 'रुस्तान' और गैंग तैयार है। ट्रेलर कल रिलीज होगा।' करण ललित बुटानी ने 'रुस्तान' का निर्देशन किया है तो वहीं राधामोहन फिल्म के निर्माता हैं। यह फिल्म 26 अप्रैल को सिनेमाघरों में दस्तक देने के लिए तैयार है।

## 'नो एंट्री 2' में हुई श्रद्धा, कृति और मानुषी की एंट्री, कॉमेडी का तड़का लगाएंगी अभिनेत्रियां



मुंबई। बोली कपूर पिछले काफी समय से सुर्खियां बटोर रहे हैं। जब से बोनी ने अपनी फिल्म 'नो एंट्री' के सीक्वल का ऐलान किया है, उनका नाम मीडिया खबरों में बना हुआ है। फिल्म में नजर आने वाले अभिनेताओं के नाम पर निर्माता पहले ही मुहूर लगा चुके हैं। हालांकि, फिल्म की अभिनेत्रियों को लेकर अभी तक कोई जानकारी सामने नहीं आई थी। अब एक रिपोर्ट में इसमें नजर आने वाली अभिनेत्रियों के नाम का भी खुलासा हो गया है। बोनी ने पहले ही यह साफ कर दिया है कि 'नो एंट्री 2' में मुख्य भूमिका में वरुण धवन, अर्जुन कपूर और दिलजीत दोसांझ नजर आएंगे। एक रिपोर्ट के मुताबिक, 'नो एंट्री 2' में काम करने वाली अभिनेत्रियों का चयन भी हो गया है। कथित तौर पर फिल्म से मानुषी छिल्लर, श्रद्धा कपूर और कृति सेनन के जुड़ने की खबर है। दावा किया जा रहा है कि तीनों अभिनेत्रियां फिल्म में कॉमेडी का तड़का लगाती नजर आएंगी। सूत्रों ने बताया है कि मानुषी, कृति और श्रद्धा फिल्म में अर्जुन, वरुण और दिलजीत के साथ स्क्रीन साझा करती दिखाई देंगी। बता दें, मानुषी ना केवल कृति और श्रद्धा के साथ पहली बार साथ काम करती दिखाई देंगी, बल्कि वह तीनों अभिनेताओं के साथ भी पहली बार स्क्रीन साझा करेंगी। यह भी बताया जा रहा है कि तीनों अभिनेत्रियां फिल्म में महत्वपूर्ण भूमिकाओं में होंगी, जो कहानी को और ज्यादा मजेदार बनाने का काम करेंगी। बोनी ने अर्जुन, वरुण और दिलजीत ने नाम पर मुहूर लगाते हुए कहा था, जो भी नाम बताए गए हैं वे सही हैं। फिल्म में यही अभिनेता मुख्य भूमिका निभा रहे हैं। आइए आशा करते हैं कि चीजें अच्छी तरह से काम करेंगी और यह 'नो एंट्री' की तरह ही दिलचस्प और मजेदार बनेगी। इसकी संपिक्ट बिल्कुल शानदार है। मैं बस इतना कह सकता हूँ कि यह संपिक्ट पहली वाली की तुलना में और ज्यादा मजेदार है।

**इसी साल शुरू होगा फिल्म पर काम**  
'नो एंट्री 2' साल 2025 में रिलीज हुई फिल्म 'नो एंट्री' का सीक्वल है, जिसमें सलमान खान, फरदीन खान और अनिल कपूर मुख्य भूमिका में थे। 'नो एंट्री' की दर्शकों ने बेहोश कर दिया था और यह बॉक्स ऑफिस पर साफल्य रही थी। फिल्म का निवेशन अनिल खान ने किया था और 'नो एंट्री 2' को कामना भी वही संभालेंगे। 'नो एंट्री 2' पर काम इसी साल दिसंबर से शुरू हो जाएगा। अगले साल यह सिनेमाघरों में दस्तक देगी।

## 'बड़े मियां छोटे मियां' के इन सीन्स पर चली सेंसर बोर्ड की कैंची

मुंबई। अक्षय कुमार और टाइगर श्रॉफ की 'बड़े मियां छोटे मियां' अगले हफ्ते ईद पर रिलीज हो रही है। ऐसे में सेंसर बोर्ड से भी इसे कुछ सुझावों के साथ हरी झंडी मिल गई है वहीं कुछ सीन्स पर सेंसर बोर्ड ने कैंची भी चलाई है। बता दें कि 6 महीने के बाद एक बार फिर बॉक्स ऑफिस पर अक्षय कुमार लौट रहे हैं। इस बार वह टाइगर श्रॉफ को लेकर 'बड़े मियां छोटे मियां' लेकर आ रहे हैं जो कि अगले हफ्ते 10 अप्रैल को बॉक्स ऑफिस पर रिलीज होगी। फिलहाल 'बड़े मियां छोटे मियां' को सेंसर बोर्ड से हरी झंडी मिल गई है। सर्टिफिकेशन के दौरान अक्षय की फिल्म में कुछ बदलाव के सुझाव भी दिए गए थे। 'बड़े मियां छोटे मियां' की रनटाइम की बात करें तो ये 2 घंटे 44 मिनट (164 मिनट) लंबी है। मंगलवार को 'बड़े मियां छोटे मियां' को लेकर सेंसर बोर्ड ने भी अपने सुझाव दिए।



## रणबीर की 'रामायण' के लिए बना 11 करोड़ का अयोध्या का सेट

मुंबई। बॉलीवुड के फेमस डायरेक्टर नितेश तिवारी की अपकमिंग फिल्म रामायण को लेकर इन दिनों सबसे ज्यादा चर्चा हो रही है। हाल ही में खबर आई थी कि फिल्म की शूटिंग मुंबई में शुरू हो चुकी है। रिपोर्ट्स की मानें तो फिल्म के लिए मुंबई में अयोध्या का मध्य सेट तैयार किया गया है, जिसकी लागत 11 करोड़ रुपये बताई जा रही है। कहा जा रहा है कि इस सेट पर फिल्म की लीड स्टारकास्ट यानी रणबीर कपूर और साई पल्लवी शूटिंग करेंगे। वहीं, एक रिपोर्ट में कहा गया है कि रणबीर के अप्रैल के बीच में शूटिंग में शामिल होने की उम्मीद है। हालांकि, इससे पहले उन्हें मंगलवार को किरदार के लिए अपना लुक पाने उड़ी स्क्रीन से गुजरना होगा। कहा जा रहा है कि रणबीर तीरंदाजी की ट्रेनिंग भी ले रहे हैं। 'रामायण' एक नई, बल्कि तीन भागों में रिलीज होगी। पहला भाग मंगलवार रात की युवावस्था और सीता के साथ विवाह पर केंद्रित है और यह सीता के अपहरण के साथ समाप्त होगा। 'रामायण' में रावण के किरदार के लिए यश का नाम तय हुआ है। विमोक्षण की भूमिका के लिए विजय सेतुपति से संपर्क किया गया है।



## सुनील ग़ोवर ने इस तरह मनाया कपिल शर्मा का बर्थडे

मुंबई। कॉमेडियन-एक्टर कपिल शर्मा ने मंगलवार, 2 अप्रैल को अपना जन्मदिन परिवार, दोस्तों और अपने हाल ही में रिलीज हुए शो 'द ग्रेट इंडियन कपिल शर्मा शो' के कलाकारों के साथ मनाया। पार्टी में उनके दोस्त एक्टर सुनील ग़ोवर भी उनके लिए 'हेप्पी बर्थडे' गाना गाते नजर आए। झगड़े के बाद कपिल और सुनील सात साल बाद फिर से एक साथ आए हैं और नेटफ्लिक्स शो से लिए उनकी एक साथ वापसी ने काफी चर्चा पैदा कर दी है। सिंगर-एक्टर गुरु रंधावा ने कपिल शर्मा के बर्थडे के मिडनाइट सेलिब्रेशन का एक वीडियो इंस्टाग्राम पर शेयर किया है। इस वीडियो में आप देख सकते हैं कि कपिल शर्मा नेटफ्लिक्स-थीम वाला केक काट रहे हैं। वह केक का पहला बाइट अपनी पत्नी गिन्नी चतुर्थ को खिलाते हैं। जब गुरु रंधावा यह वीडियो बना रहे होते हैं, तो सुनील ग़ोवर उनके साथ खड़े हुए नजर आते हैं और कपिल के 'हेप्पी बर्थडे' सांग गाते हैं।



## अप्रैल और मई के महीने में आने वाली हैं कई बढ़िया फिल्मों

### द साबरमती रिपोर्ट से लेकर अमर सिंह चमकीला तक के ट्रेलर हुए रिलीज

मुंबई। इन दिनों बॉलीवुड की तमाम फिल्मों सिनेमाघरों में धमाल मचा रही है। एक के बाद एक फिल्म बॉक्स ऑफिस पर तहलका मचा रही हैं। इस हफ्ते बॉलीवुड की कई बड़ी और चर्चित फिल्मों के ट्रेलर रिलीज हुए हैं। इन फिल्मों का इंतजार फैंस कई महीनों और सालों से कर रहे हैं। बॉलीवुड से लेकर साउथ सिनेमा तक में अप्रैल और मई के महीने में कई बढ़िया फिल्मों आने वाली हैं। अक्षय-टाइगर की फिल्म 'बड़े मिया छोटे मिया' से लेकर 'द साबरमती रिपोर्ट' से लेकर 'दिलजीत-परिणीति' की फिल्म 'अमर सिंह चमकीला' इन फिल्मों के टीजर और ट्रेलर इस हफ्ते रिलीज किए गए।



**द साबरमती रिपोर्ट**  
फिल्म 12वीं फेज से धमाल मचाने वाले एक्टर विक्रम मेर्री अब एक नया और सनसनीखेज प्रोजेक्ट द साबरमती रिपोर्ट लेकर आ रहे हैं। बता दें कि, बालाजी मोशन पिक्चर्स बालाजी टेलीफिल्म्स लिमिटेड, विकिर फिल्म्स प्रोडक्शन में बनी 'द साबरमती रिपोर्ट' में विक्रम मेर्री के साथ राशि खन्ना और रिद्धि डोगरा लीड रोल में हैं। इस फिल्म को रजन चंदेल ने डायरेक्ट किया है। शेमा कपूर, एकता आर कपूर, अमूल वी मोहन और अंशुल मोहन इस फिल्म के निर्माता हैं। ये फिल्म 3 मई को सिनेमाघरों में रिलीज होने वाली है।



**अमर सिंह चमकीला**  
इतिहास की अलीकृत फिल्म 'अमर सिंह चमकीला' का इसी हफ्ते धमाकेदार ट्रेलर रिलीज किया गया। बता दें कि, फिल्म 12 अप्रैल को ओटीटी प्लेटफॉर्म नेटफ्लिक्स पर रिलीज होगी। ये फिल्म पंजाब के ओरिजनल रॉकरस्टार अमर सिंह चमकीला की स्टोरी पर बेस्ड है, जिन्हें अक्सर 'पंजाब का एल्विस प्रेस्ली' कहा जाता था। यह दर्शकों को पंजाब के लोक संगीत की झलक भी देता है जहां कभी चमकीला की आवाज गजब होती थी। फिल्म में परिणीति चोपड़ा चमकीला की पत्नी और सिंगिंग पार्टनर अमरजोत का किरदार निभाती नजर आएंगी।

**फैमिली स्टार**  
स्टार विजय देवरकोटा भी अपनी फिल्म 'फैमिली स्टार' के साथ आने वाले हैं। उनकी इस फिल्म का ट्रेलर इस हफ्ते रिलीज हुआ। ट्रेलर में कई तरह की भावनाओं को दिखाया गया है, जो एक फुल फैमिली एंटरटेनर फिल्म का डोज देता है। उनके साथ मृगाल ठाकुर नजर आएंगी। फिल्म में रोमांस, ड्रामा, एक्शन और कॉमेडी का भी डोज है। 'फैमिली स्टार', आज अप्रैल को सिनेमाघरों में रिलीज होगी।



